

ಅ) ಭಿಕ್ಷುಕರ ಸ್ಥಿತಿ ಸುಧಾರಿಸಲು ಸರ್ಕಾರದವರು ಯಾಕೆ ಕೊಂಡಿರುವ ಕಾರ್ಯಕ್ರಮಗಳು ಯಾವುವು ?

ಆ) ರಾಜ್ಯದಲ್ಲಿರುವ ಒಟ್ಟು ಭಿಕ್ಷುಕರ ಸಂಖ್ಯೆ ಎಷ್ಟು ?

ಇ) ರಾಜ್ಯದಲ್ಲಿ ಭಿಕ್ಷುಕರೇ ಇಲ್ಲದಂತೆ ಮಾಡಲು ಯೋಜನೆಯನ್ನೇನಾದರೂ ರೂಪಿಸಲಾಗಿದೆಯೇ ?

ಶ್ರೀ ಎ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಕರ್ನಾಟಕ ಭಿಕ್ಷಾಟನ ನಿರ್ಮೂಲನಾ ಕಾಯಿದೆ ೧೯೭೫ರ ರೀತ್ಯ ಭಿಕ್ಷುಕರನ್ನು ಹಿಡಿದು ಅವರನ್ನು ನಿರಾಶ್ರಿತರ ಪರಿಹಾರ ಕೇಂದ್ರಗಳಲ್ಲಿ ಸುಮಾರು ಆರು ತಿಂಗಳಿಂದ ಒಂದು ವರ್ಷದವರೆಗೆ ಇರಿಸಲಾಗುವುದು. ಈ ಸಮಯದಲ್ಲಿ ಅವರಿಗೆ ಉಚಿತವಾಗಿ ಊಟ, ವಸತಿ, ಬಟ್ಟೆ, ಔಷಧಿ ಇತ್ಯಾದಿಗಳನ್ನು ಕೊಡಲಾಗುವುದು.

ಭಿಕ್ಷೆಯಿಂದ ಜೀವಿಸುವವರನ್ನು ಸ್ವಾವಲಂಬಿಗಳನ್ನಾಗಿ ಮಾಡಲು ಪ್ರಯತ್ನಿಸಲಾಗುತ್ತಿದೆ. ಆರೋಗ್ಯವಂತರಾದ ಭಿಕ್ಷುಕರನ್ನು ವ್ಯವಸಾಯದಲ್ಲಿಯೂ ತರಕಾರಿ ಬೆಳೆಯುವುದರಲ್ಲಿಯೂ, ಕೇಂದ್ರಗಳ ಜಮೀನುಯಿರಂವಲ್ಲಿ ಕೆಲಸಕ್ಕೆ ತೊಡಗಿಸಲಾಗುವುದು. ಇದೂ ಅಲ್ಲದೆ ಇನ್ನೂ ಕೆಲವರನ್ನು ಅವರವರ ಇಚ್ಛಾನುಸಾರ ಹೊಲಿಗೆ ತರಬೇತಿಯಲ್ಲಿ, ಬಡಗಿತನ ಕಮ್ಮಾರತನ, ಬಟ್ಟೆನೇಯುವಿಕೆ, ಬೆತ್ತದ ಕೆಲಸ, ಹಗ್ಗ ನೇಯುವಿಕೆ, ಒಡಿಸುವಿಕೆ, ತಯಾರಿಸುವಿಕೆಯಲ್ಲಿಯೂ ತರಬೇತಿ ಕೊಡಲಾಗುವುದು. ಈ ಎಲ್ಲ ಕೆಲಸಗಳಿಗೆ ಸೇರಿದವರಿಗೆ ೨ ರೂಪಾಯಿ ದಿನಕೂಲಿ ಕೊಟ್ಟು ಅವರು ಬಿಡುಗಡೆಯಾಗುವಾಗ, ಅವರವರು ಒಟ್ಟು ಗಳಿಸಿದ ಹಣವನ್ನು ಅವರಿಗೆ ವಾಪಸ್ಸು ಕೊಟ್ಟು ಕಳುಹಿಸಲಾಗುವುದು.

ಆ) ಈ ಮಾಹಿತಿಯು ದೊರಕುವುದಿಲ್ಲ.

೧೯೮೪-೮೫ನೇ ಸಾಲಿನಲ್ಲಿ ರಾಜ್ಯದಲ್ಲಿ ಒಟ್ಟು ೪೧೬೭ ಮಂದಿ ಭಿಕ್ಷುಕರನ್ನು ಹಿಡಿಯಲಾಗಿದೆ.

ಇ) ಕಡುಬಡತನವೇ ಭಿಕ್ಷಾಟನೆಗೆ ಕಾರಣ. ಆದರೂ ಭಿಕ್ಷಾಟನೆಯನ್ನು ನಿರ್ಮೂಲ ಮಾಡಲು ಪ್ರಯತ್ನ ಮಾಡಲಾಗುತ್ತಿದೆ.

ಕುಂದಾಪುರ ಕ್ಷೇತ್ರದ ಬಸ್ತೂರು ಹೊಳೆಗೆ ಸೇತುವೆ ನಿರ್ಮಿಸುವುದು.

೧೯೮೫. ಶ್ರೀ ಕೆ. ಪ್ರತಾಪ ಚಂದ್ರ ಶೆಟ್ಟಿ (ಕುಂದಾಪುರ).— ಮಾನ್ಯ ಲೋಕೋಪಯೋಗಿ ಜಲಾ ನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಕುಂದಾಪುರ ಕ್ಷೇತ್ರದ ಬಸ್ತೂರು ಗ್ರಾಮದ ಬಸ್ತೂರು ಹೊಳೆಗೆ ಬಸ್ತೂರಿನಿಂದ ಹತ್ತಿ ಕುದ್ರುವರೆಗೆ ಸೇತುವೆ ನಿರ್ಮಿಸುವ ಯೋಜನೆ ಸರ್ಕಾರದವರ ಮುಂದಿದೆಯೇ.

ಆ) ಹಾಗಿದ್ದಲ್ಲಿ, ಇದರ ಅವಶ್ಯಕತೆ ಸರ್ಕಾರ ಮನಗಂಡಿದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಇಲ್ಲ.

ಆ) ಹಣದ ಲಭ್ಯತೆಗೆ ಅನುಗುಣವಾಗಿ ಮತ್ತು ಆದ್ಯತೆಯ ಮೇರೆಗೆ ಈ ಕೆಲಸವನ್ನು ಮುಂಬರುವ ವರ್ಷಗಳಲ್ಲಿ ತೆಗೆದುಕೊಳ್ಳಲು ಪರ್ಯಾಲೋಚಿಸಲಾಗುವುದು.

ರಾಜ್ಯದಲ್ಲಿರುವ ಅಂಗನವಾಡಿ ಕಾರ್ಯಕರ್ತೆಯರೂ.

೧೯೮೫. ಶ್ರೀ ಕೆ. ಪ್ರತಾಪ ಚಂದ್ರ ಶೆಟ್ಟಿ (ಕುಂದಾಪುರ).— ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

೧) ರಾಜ್ಯದಲ್ಲಿರುವ ಅಂಗನವಾಡಿ ಕಾರ್ಯಕರ್ತೆಯರೂ ಎಷ್ಟು (ಜಿಲ್ಲಾವಾರು ವಿವರಗಳನ್ನೊಳಗೊಂಡು)